

QORTI TA' L-APPELL

IMHALLFIN

**S.T.O. JOSEPH SAID PULLICINO B.A.(HONS.), LL.D. - PRESIDENT
ONOR. CARMEL A. AGIUS B.A., LL.D.
ONOR. JOSEPH D. CAMILLERI B.A., LL.D.**

Seduta ta' nhar il-Gimgha, 9 ta' Frar 2001.

Numru 6

Citaz. numru 1551/92 JF

**Adrian Busietta, bhala Managing
Director tas-socjeta' "Muscat
General Stores Limited", in
rappresentaza tal-istess**

vs

**Marco Attard, bhala Managing
Director tas-socjeta' "International
Shoe Co. Ltd." In rappresentanza tal-
istess**

Il-Qorti;

L-ATT TAC-CITAZZJONI

L-attur ipproceda b'dan l-att tac-citazzjoni :-

"Premess illi b'citazzjoni numru 1574/84 fl-ismijiet "Joseph A. Attard nomine vs Adrian Busietta nomine" Attard kien talab il-kundanni ta' l-attur odjern ghall-hlas ta' Lm 2422.88,8, import ta'

kambjalijiet bl-interessi kummercjali mid-data ta' l-iskadenza ta' kull kambjala ;

Premes li b'sentenza tat-18 ta' Marzu 1985, dini l-Qorti kienet laqgħet it-talba, izda l-Onorabbli Qorti ta' l-Appell b'sentenza tat-8 ta' April 1992, irrevokat dik is-sentenza w irrigettat id-domandi ta' Attard nomine ;

Premess li, in kawtela tal-pretensjoni ta' Attard, l-attur Busietta nomine kien iddepozita fir-Registru ta' din l-Onorabbli Qorti s-somma ta' Lm 4775.58,5. Minnhom, il-konvenut kien zbanka fis-27 ta' Gunju 1987 is-somma ta' Lm 3074.18,9 filwaqt li l-attur zbanka l-bilanc ta' Lm 1701.29,6 fl-14 ta' Ottubru 1992 ;

Premess li, l-konvenut nomine qiegħed għalhekk jiddetjeni ingjustament, mingħajr ebda kawza u raguni, s-somma ta' tliet elef u erbgħa u sebghin lira, tmintax-il centezmu u disa' millezmi (Lm 3074.18,9) appartenenti lill-attur nomine, u b'dan il-mod qiegħed jarrikkixxi ruħu a skapitu ta' l-attur nomine ;

Premess li l-agir tal-konvenut nomine kkawza dannu lill-attur nomine, konsistenti fin-nuqqas ta' uzu tas-somma depositata, fi spejjez gjudizzjarju u legali in konnessjoni ma' l-istess, u danni ohra li jirrizulta fit-trattazzjoni tal-kawza ;

TALAB li din il-Qorti għar-ragunijiet imsemmija :-

1. Tikkundanna lill-konvenut nomine jhallas lill-attur nomine s-somma imsemmija ta' Lm 3074.18.9.
2. Tiddikjara li l-konvenut nomine hu responsabbli għad-danni li sofra l-attur nomine ;
3. Tillikwida l-istess danni ;
4. Tikkundanna lill-konvenut nomine ihallas lill-attur nomine l-ammont hekk likwidat.

Bl-interessi kummercjali l-ammonti dovuti skond il-ligi u bl-ispejjez kontra l-konvenut.”

ECCEZZJONIJIET

Il-konvenut nomine hekk eccepixxa għat-talbiet attrici :-

“1. Illi t-talba attrici hija nfondata peress illi s-somma zbankata msemija fic-citazzjoni giet zbankjata mis-socjeta' konvenuta mhux in kawtela tal-pretensjoni taghha imma wara azzjoni kambjarja li kienet spiccat wara li sentenza ta' din il-Qorti kienet ghaddiet in gudikat billi l-appell ta' l-attur nomine kien gie dikjarat dezert, Citazz. Nru : 1574/84 JH “Joseph Attard nomine vs Adrian Busietta nomine” dezerta fl-1 ta' Dicembru 1986.

2. Illi l-kambjalijiet li fuqhom kienet saret l-imsemija kawza, kienu nhargu biex jizguraw il-hlas ta' prezz ta' merkanzija mibjugha u konsenjata lill-attur nomine u dana jidher car mill-ammonti u riferenzi fuq kull kambjala li jikkombacu ezatt ma' dawk tal-fatturi li qed jigu esibiti u mmarkati Dokumenti “A1” sa “A12”. Ghalhekk il-pagament ghalkemm apparentement maghmul ghall-kambjali esibiti fil-kawza precedenti fir-realta' sar ghall-prezz tal-merkanzija mibjugha u konsenjata lill-attur nomine;

3. Illi ghalhekk ma jistax jinghad li l-pagament li sar bl-izbank imsemmi fic-citazzjoni sar minghajr ebda kawza u raguni imma sar ghall-prezz tal-merkanzija, ghalhekk id-domanda attrici ghandhom jigu michuda bl-ispejjez kontra l-attur nomine.”

KONTRO-TALBA

Il-konvenut nomine ipprevalixxa ruhu mill-azzjoni attrici biex ipprezenta s-segwenti talba kontra l-attur nomine :-

“Peress illi s-socjeta' konvenuta trid tipprevalixxi ruhha mic-citazzjoni ta' l-attur nomine sabiex taghmel kontro-talba, titlob bir-rispett :-

Illi premessi d-dikjarazzjonijiet necessarji u moghtija l-provvedimenti opportuni :-

Premess illi s-socjeta' konvenuta bejn it-18 ta' Jannar 1984 u d-29 ta' Mejju 1994 bieghhet u kkonsenjat lis-socjeta' attrici kwantita' ta' merkanzija konsistenti minn zraben ta' diversi ghamla, bil-prezz totali ta' Lm 2453.75,98, mil-liema prezz is-

socjeta' konvenuta kienet tat lis-socjeta' attrici darbtejn 'trade discount' wiehed ta' Lm 26.23,6 u l-iehor ta' Lm 4.63,6, kif jirrizulta mill-annessi 'invoices' u zewg 'credit notes' li qed jigu esibiti u mmarkati Dokumenti "A1" sa "A12", kif ukoll mill-kambjalijiet annessi ma' l-atti tal-kawza fl-ismijie "Joseph Attard nomine vs Adrian Busietta nomine" Citazz. Nru : 1574/84 JH, deciza mill-Qorti ta' l-Appell fit-8 ta' April 1992, li ghalha qed issir riferenza ;

Premess illi ghalhekk is-socjeta' attrici kienet debitrici tas-socjeta' attrici fis-somma ta' elfejn tnejn u ghoxrin lira tmienja u tmenin centezmu u sitt millezmi (Lm 2422.55,6) prezz ta' l-imsemmija zraben wara li jinqata' t-'trade discount' imsemmi ;

Premess illi l-kambjalijiet esebiti mal-kawza fuq imsemmija kienu nhargu biex jikkawtelaw il-kreditu tas-socjeta' konvenuta ghall-prezz ta' zraben fuq imsemmi u ghalhekk ghalkemm mhux validi bhala kambjali huma prova ohra tal-kreditu li kellha s-socjeta' konvenuta kontra l-attur nomine ;

Premess illi l-pagament li sar lis-socjeta' konvenuta permezz ta' l-izbank tas-somma ta' Lm 3074.18,9 imsemmi fic-citazzjoni ghalkemm maghmul in forza ta' l-imsemmija kambjalijiet kien fir-rejalta' ghall-pagament tal-prezz ta' zraben u imghax fuq l-istess prezz dovut lis-socjeta' konvenuta, hlief ghas-somma zghira li tirrapprezenta spejjes giudizzjarji ;

TALAB li jigi dikjarat u deciz minn din il-Qorti :-

1. Illi l-attur nomine kien debitu tas-socjeta' konvenuta fis-somma ta' Lm 2422.88,6 prezz ta' zraben lilu mibjugha u konsenjati kif jirrizulta mill-invoices esibiti Dokumenti "A1" sa "A9" u Dokument 11 oltre l-imghaxijiet kummercjali mid-data ta' kull konsenja sal-pagament effettiv ;

2. Illi l-kambjalijiet esibiti mac-citazzjoni numru 1574/84 JH fl-ismijiet "Joseph Attard nomine vs Adrian Busietta nomine" deciza mill-Qorti ta' l-Appell fit-8 ta' April 1992, ghalkemm invalidi kienu nhargu biex jikkawtelaw l-imsemmi kreditu tas-socjeta' konvenuta u ghalhekk l-izbank li sar mis-socjeta' konvenuta fis-27 ta' Gunju 1987 mid-depozitu li kien sar fir-Registru ta' din il-Qorti jammonta ghal pagament validu tal-prezz fuq imsemmi tal-merkanzija mibjugha u konsenjata lill-attur nomine u imghaxijiet fuq l-istess prezz.

Bl-ispejjez kontra l-attur nomine."

ECCEZZJONIJIET GHALL-KONTRO-TALBA

Mill-atti ma jirrizultax illi s-socjeta' attrici kkontestat il-kontro-talba tal-konvenut nomine u jirrizulta allura li baqghet f'dan ir-rigward kontumaci.

DECIDE

B'sentenza tat-22 ta' Gunju 1998, il-Prim'Awla tal-Qorti Civili ddecidiet il-kawza billi fl-ewwel lok irrespingiet kemm il-kontro-talbiet tal-konvenut nomine kif ukoll l-eccezzjonijiet tieghu. Laqghet it-talbiet tal-attur, b'dan li bhala danni ddikjarat li dawn ghandhom jikkonsistu l-ispejjez gjudizzjarji minfuqin ghad-depozitu u l-izbank oltre l-interessi fuq l-ammont dovut skond l-ewwel talba mid-data li dan l-ammont gie zbankat mill-konvenut nomine sal-hlas effettiv tieghu. Il-kap tal-ispejjez kellu jithallas interament mill-konvenut nomine.

MOTIVAZZJONI TAS-SENTENZA APPELLATA

L-Ewwel Qorti hekk immotivat is-sentenza taghha :-

"Ikkunsidrat li bhala fatti jirrizulta li l-konvenut nomine kien istitwixxa azzjoni kambjarja kontra s-socjeta' attrici riferibbilment ghal partiti zraben ikkonsenjati minnu u li taghhom allega li ma thallasx. In kawtela tal-pretensjoni tieghu fl-ammont ta' Lm2,422.88c6m, is-socjeta' konvenuta, dakinhar attrici, otteniet il-hrug ta' mandati kawtelatorji kontra l-odjern attur nomine. L-attur Busietta nomine fil-fatt jallega li kellu allura jiddepozita fil-

Qorti l-ammont komplessiv ta' Lm4,755.58c5 li minnhom, eventwalment, huwa rnextielu jiehu lura, billi jizbanka, Lm1,701.39c6m mentri l-bqija ta' l-ammont, igifieri Lm3,074.18c9m, zbankahom "minghajr ebda kawza u raguni" u f'din il-kawza huwa talab ir-rifuzjoni tar-rimanenti bilanc. Din it-talba mhux biss qeghda tigi kkontestata mill-konvenut nomine per via ta' nota ta' eccezzjonijiet imma l-istess konvenut nomine ghamel talba rikonvenzjonali ta' natura deklaratorja biex jigi ddikjarat li effettivament hu tassew kien kreditur tas-socjeta' attrici u li kwindi l-izbank li sar minnhom fis-27 ta' Gunju 1987 mid-depozitu li kien sar fir-Registru kien jammonta ghal pagament validu tal-prezz fuq imsemmi tal-merkanzija mibjugha w kkonsejnta lill-attur nomine,oltre l-interessi fuq dana l-ammont.

Mill-provi jirrizulta li l-azzjoni kambjarja, deciza favur il-konvenut nomine fl-ewwel istanza giet revokata mill-Qorti ta' l-Appell b'sentenza moghtija fit-8 ta' April 1992.

Il-konvenut nomine jsostni li galadarba t-talba ghall-pagament li kien intenta permezz ta' l-azzjoni kambjarja inqatghet kontrih "a bazi ta' difetti fil-kambjalijiet" u billi huwa ghandu tutt'ora jsostni illi l-merkanzija fornita minnu lill-kontro-parti effettivament baqghet ma gietx imhallsa, tibqa' dejjem l-obbligazzjoni morali u l-kreditu tieghu ghadu dovut u li konsegwentement bl-ebda mod ma jista' jinghad illi l-izbank li huwa ghamel kien jammonta ghal indebitu u li t-talbiet attrici f'din il-kawza huma vjetati mil-ligi. Huwa ccita wkoll l-Artikoli 1021 u 1147 tal-Kodici Civili (Kap 16).

Illi jigi rilevat li minn naha l-ohra, l-attur nomine mhux biss baqa' ma wiegeb xejn ghall-kontro-talba tal-konvenut nomine imma lanqas jidher mill-atti tal-kawza li ha l-istess procedura bid-debitu interes. Dana maghdud pero', xorta jibqa' l-punt ta' natura legali, dwar jekk il-konvenut nomine setax jipproponi mill-gdid it-talba tieghu biex jigi kkanonizzat kreditu ta' l-attur nomine, ankorke' mhux bil-forma ta' azzjoni kambjarja, meta l-ewwel kawza fil-meritu proposta minnu inqatghet kontra tieghu finalment u ghaddiet in gudikat. En passant, jigi hawn rilevat li l-kummenti tal-konvenut nomine kif riportati fil-kontro-risposta tieghu – ara kopja a fol. 45 – in konnessjoni ma' dawk il-proceduri fis-sens li dakihar saru rregolaritajiet "assurdi" (sic) quddiem il-Qorti ta' l-Appell huma kollha fiergha l-ghaliex, fic-cirkustanzi li jekk il-konvenut nomine deherlu li kien hemm applikazzjoni zbaljata tal-ligi tal-procedura, huwa dejjem seta' agixxa bil-mezzi moghtija mil-ligi biex ihares l-interessi tieghu. Gara, minflok, li l-proceduri tkomplew u spiccaw b'ezitu sfavorevoli ghall-konvenut nomine, dakinhar fil-vesti ta' attur.

Fil-fehma ta' din il-Qorti una volta li l-meritu gie deciz kontra l-konvenut nomine, dakinhar attur nomine, ma setax issa l-istess attur nomine ta' dakinhar jipproponi kontro-talba fuq l-istess meritu ghaliex dan il-meritu mhux biss illum huwa deciz imma ghadda in gudikat. Japplika imbaghad il-principju li "*selecta una via non datur recursers ad alteram*". Il-konvenut ghazel li jressaq u jiddeduci l-pretensjoni tieghu ta' kreditu fil-konfront ta' l-attur nomine permezz ta' l-"*actio cambiaria*" u din it-talba giet michuda. Ma jidher li saret l-ebda rizerva a favur tieghu mill-Qorti ta' l-Appell biex, okkorendo, huwa jkun jista' jirriproponi t-talba tieghu f'forma ohra. Mhuwiex permess jew lecit u fil-ligi li meritu li jghaddi in gudikat jigi ripropost ghal darb'ohra ghaliex altrimenti l-process gudizzjarju b'daqstant ikun qieghed jigi stultifikat u rez interminabbli jew ineffikaci.

Illi dwar it-talba attrici, tenut kont tas-suespost, jirrizulta ampjament li darba li l-konvenut nomine ma rnexxilux jottjeni sentenza favur tieghu ghal dak li ppretenda minghand l-attur nomine u l-attur nomine kkontestatu, allura l-istess attur nomine huwa pjenament intitolat li jizbanka l-ammont intier li huwa kien originarjament iddepozita. Dwar id-danni sofferti u mitlubin mill-attur nomine fit-tielet darba tieghu, dawn ma jistghux ikunu ghajr l-ispejjez tal-proceduri u l-interessi mitlufin fuq dan l-ammont mhux mittiehed minnu. Mill-bqija ma jirrizultaw ebda provi ohrajn dwar danni ohrajn.

Ghal dawn ir-ragunijiet ;

Tiddeciedi l-kawza billi fl-ewwel lok tirrespingi kemm il-kontro-talbiet tal-konvenut nomine kif ukoll l-eccezzjonijiet tieghu ; tilqa' t-talbiet ta' l-attur b'dana li bhala danni tiddikjara li dawn ghandhom jikkonsistu fl-ispejjez gudizzjarji minfuqin ghad-depozitu u l-izbank oltre l-interessi fuq l-ammont dovut skond l-ewwel talba, mid-data li dan l-ammont gie zbankat mill-konvenut nomine sal-hlas effettiv tieghu.

Il-kap ta' l-ispejjez jithallas interemant mill-konvenut nomine .”

KONSIDERAZZJONIJIET TA' DIN IL-QORTI

Is-socjeta' konvenuta appellat minn din is-sentenza. Appell li jinvesti l-mertu kollu u cioe' kemm mid-decizjoni fuq it-talba originali tal-attur

nomine kif ukoll mid-decizjoni fuq il-kontro-talba. Din il-Qorti wara ezami tal-process jidhrilha opportun li l-ewwel tiddibatti l-appell in kwantu jirrigwarda c-cahda mill-Ewwel Qorti tal-kontro-talba tal-konvenut nomine. Dan ghaliex jidher car li jekk tali talba tirrizulta fondata, din necessarjament twassal ghac-cahda tat-talba tal-attur nomine. Kien sewwa identifikat mill-appellat nomine fir-risposta tieghu' tal-appell b'mod mill-aktar sintetiku fir-rigward tal-kontro-talba li l-Ewwel Qorti rriteniet li kien hemm "l-ostakolu tal-gudikat". Hu biss dan l-aspett li din il-Qorti jinhtiegilha tinvesti ghax altrimenti xejn mill-premessi dedotti mill-konvenut nomine ghall-kontro-talba tieghu ma jirrizulta kontestat almenu fattwalment mill-attur nomine. Hu saput illi biex tirnexxi l-eccezzjoni ta' les gjudikata kellhom jikkonkorru dawn it-tlett elementi :-

1. L-istess partijiet – eadem persona
2. L-istess oggett – eadem res, u
3. L-istess kawzali – eadem causa petendi.

Issa fil-kaz taht ezami filwaqt li m'hemmx dubju illi l-partijiet fil-kawza huma identici ghaz-zewg proceduri, mhux l-istess jista' jinghad fir-rigward tal-oggett mertu tal-kawza u tal-kawzali premissa ghal tali talba.

Isir accenn qabel xejn ghas-segwentu tghalim gjurisprudenzjali rilevanti:-

“U l-gjudikat jiffirma ruhu mhux biss ghar-rigward ta’ dak li gie diskuss espresement imma anki ta’ dak li messu gie diskuss u ma giex diskuss mill-parti li kellha tidduskutih biex issostni d-domanda jew l-eccezzjonijiet taghha. Il-gjudikat ma jigix nieqes minhabba d-diversita’ ta’ motivi tal-causa petendi” (Volume XXXIV part (i) h 74). “Hemm lok ghall-eccezzjoni tal-gjudikat anki meta l-mertu tal-kawza ghalkemm distint minn dak ta’ qabel jiffirma parti mill-istess haga, jekk il-punt kontrovers ikun l-istess u hemm gjudikat mplicitu meta d-decizjoni tkun konsegwenza necessarja tad-disposizzjoni espressa ghax il-volonta’ tal-gjudikant tista’ tittiehed anki mill-konsiderandi tas-sentenza” (Volume XXXVI part (i) page 75). ‘Hu pacifiku li l-gjudikat jassorbixxi kull eccezzjoni li l-mertu ghall-azzjoni kien messha jew setghet giet sollevata in relazzjoni ghall-azzjoni stess” (Antonio Magri vs Emanuela Dingli deciza minn din il-Qorti fis-27 ta’ April 1953). “Ma jistax ikun lecitu lill-appellant li jerga’ jipproponi l-istess domanda biex jinnewtralizza l-istess decizjoni precedenti billi jgib ‘il quddiem ragunijiet u provi li kien jaf bihom u li seta o messu igib fil-kors tal-process l-iehor. Jekk ma jaghmilx hekk, imputet sibi u l-imsemmija sentenza ma tistax tigi injorata u mqeghda fil-gemb ghar-ragunijiet prezistenti ghal kull azzjoni taghha, allegati serotinament” (Volume XLB part (i) page 555).

Dana apparti, “Hu pacifiku li l-gjudikat johrog mid-dispozittiv tas-sentenza”. Hu veru li kif ghallmet din il-Qorti bi-sentenza “Farrugia Ray vs Farrugia” (Volume XX 1B part (i) page 57) biex jigi interpretat tajjeb id-dispozittiv, jixraq li jigi raffrontat mal-motivazzjoni li hu wkoll parti mid-decizjoni, ghad li minnha ma johrogx gjudikat, kif hu wkoll veru illi t-termini generici tad-dispozittiv jistghu jigu ristretti mill-parti konsiderattiva tas-sentenza. (Volume XXB part (i) page 149). ‘Il dispozittiva tal-giudicato non deve prendersi seperatamente dal motivato ma deve da questo essere definito e spiegato’ (Vincenti vs Ebejer appell civili 27 ta’ Novembru 1937), (Nazzareno Parnis vs Helen Parnis et deciza mill-Prim’Awla 30 ta’ Novembru 1998).

Finalment sewwa jigi ribadit dak li hu ormai pacifiku u cioe’ illi l-“exceptio iudicati” ghandha bhala fundament taghha interess pubbliku u hija ta’ interpretazzjoni strettissima u f’kaz ta’ dubju il-gjudikant ghandu jaqta’ kontra din l-eccezzjoni” (Volume XXIX part (i) page 1155).

Fid-dawl ta’ dan l-insenjement din il-Qorti taghmel is-segweni konsiderazzjonijiet li iwassluha biex tilqa’ l-appell tal-konvenut nomine :-

(1) L--ewwel konsiderazzjoni tirrigwarda n-natura tal-azzjoni kambjarja proposta mill-konvenut nomine kontra l-attur nomine, deciza finalment bis-sentenza ta’ din il-Qorti tat-8 ta’ April 1992, li skond l-appellat nomine tikkostitwixxi gjudikat u ostakolu ghall-prosegwiment

tal-kontro-talba. Mhux eskluż illi l-mertu ta' dik l-azzjoni kambjarja origina mill-istess negozju illi eventwslment ta lok ghall-prezenti istanza. Ma jistax ikun hemm dubju pero' illi "l-azzjoni kambjarja hija azzjoni awtonoma u dak li ghandu jigi rigwardat t'azzjoni simili – salv naturalment il-kazi kongruwi fejn xi eccezzjoni ta' indoli rejali tkun tirrikjedi li jsir mod iehor – huwa bhala regola r-relazzjoni bejn it-trajent u t-trattarju kif emergenti mill-wicc fil-kambjali stess" (Aldo Vella nomine vs Vincent Lofaro proprio et nomine deciza fil-Qorti tal-Kummerc fit-8 ta' Marzu 1977). "Bhala firmatarju ta' kambjala, l-konvenut dahal f'obligazzjoni ta' natura partikulari ghaliex hija wahda indipendenti mill-causa obligationis. Il-posizzjoni dwar il-kambjala hija dik kummentata mill-Professor Felice Cremona (ara n-noti tieghu f'pages 477 et sec) li jsegwi d-duttrina legali bhala dik insenjata mill-Vivante u jghid li "*The moment a person signs the bill of exchange whether as drawee endorser or as giver of an aval or otherwise the obligation arising from that signature is considered complete in itself. It acquires a judicial existance which is considered separate, distinct and independent from the original and fundamental contract entered into between the parties concerned. The law identifies the obligation created or evidenced by the bill with the signature placed thereon.* (Rita Azzopardi nomine vs Raymond Camilleri deciza minn din il-Qorti fit-2 ta' Awissu 1994).

Tant hija awonoma u indipendenti l-azzjoni kambjarja mill-obbligazzjoni li originat minn negozju li ta lok ghall-hrug taghha, li l-ligi stess,

tirrestringi l-eccezzjonijiet li setghu jinghataw f'azzjoni għall-pagament tagħha. L-Artikolu 198 tal-Kodici ta' Kummerc jipprovdi illi setghu biss jinghataw azzjoni kambjarja :-

1. L-eccezzjonijiet li huma personali għall-possessur tal-kambjala li ma jistghux idewmu l-hlas tagħha jekk ma jkunux dwar krediti likwidi u li jistghu jinqatghu malajr fil-kawza li tkun miexja.

2. Li jekk dawn l-eccezzjonijiet ikunu jintiegu ezami fit-tul is-smiegh tagħhom isir f'kawza għaliha u sadanittant il-kundanna għall-hlas tal-kambjala bil-garanzija jew minghajrha, skond kif jidhrilha l-Qorti, m'għandhiex tkun imdewma.”

Issa filwaqt li hu minnu illi “l-eccezzjonijiet personali huma opponibbli għall-possessur tal-kambjali li qed jitlob il-hlas tagħha u jistghu jirrigwardaw tant l-origini tal-obbligazzjoni kemm l-ezercizzju tagħha” (Volume XXX part iii page 499), u dan a vantagg tal-konvenut kjamat biex jonora l-kambjala, kellu jkun ovvju li l-oggett tal-azzjoni kambjarja ma setax u m'għandux ikun konfuz mal-oggett li kien jifforma l-obbligazzjoni naxxenti minn negozju u li ta lok għall-hrug tagħha. Il-ligi stess, proprju bl-insistenza fuq l-awtonomija tal-azzjoni kambjarja u bil-limitazzjoni tal-eccezzjonijiet li setghu jinghataw għaliha, kif ukoll bl-insistenza fuq l-ispeditezza fid-determinazzjoni tal-azzjoni, kienet tiddistingwi u ssalva n-negozju originali li jibqa' soggett għall-verifika u

kontestazzjoni, anki wara li tkun giet determinata l-azzjoni kambjarja u anki wara li tkun giet onorata l-kambjala b'konsegwenza tal-esekuzzjoni ta' sentenza fuqha motghija.

L-Artikolu 198 tal-Kodici tal-Kummerc precitat infatti necessarjament jimplika illi eccezzjonijiet li kienu ta' natura personali ghall-possessur u li allura setghu joriginaw min-negozju li ta lok ghall-hrug tal-kambjala u li setghu idewmu d-determinazzjoni tal-azzjoni kambjarja, kellhom bhala regola jigu skartati. Dan dejjem salv id-dritt li tali eccezzjonijiet jistghu jigu ventilati f'azzjoni li tikkontesta n-negozju originali. Dan johrog ferm car proprju mill-motivazzjoni tas-sentenza ta' din il-Qorti tat-8 ta' April 1992, li biha giet rigettata talba tal-appellant nomine odjern kontra s-socjeta' appellata proprju ghall-hlas tal-kambjali in kwistjoni.

Din il-Qorti hekk ikkunsidrat, "Fil-mertu tal-vertenza, huwa minnu li ebda wiehed milli hekk imsejha "kambjali" mahruqa mis-socjeta' attrici m'ghandhom fuqhom il-firma ta' min harighom jigifieri tal-International Shoe Company Limited ta' A20, Marsa Industrial Estate". Issa skond l-Artikolu 123 Kap 13, kull kambjala ghandu jkun fiha l-elementi formali hemm elenkati u finalment "ghandha tkun iffirmata minn min jigbidha". Ghalhekk l-azzjoni kambjarja ezercitata mis-socjeta' attrici (konvenuta f'din l-istanza), ma setghats issir billi d-dokumenti ezebiti bhala "kambjaliet" guridikament ma jikkwalifikawx bhala tali u ghalhekk m'hemmx l-azzjoni. Lanqas m'huwa possibbli li l-kawza titkompli mod

iehor ghaliex ic-citazzjoni ma tikkontjeni ebda kawzali ohra hlief dik tal-kambjaliet”.

Minn din il-motivazzjoni ghandu jinftiehem :-

(a) Li l-Qorti kienet tissokta bis-smiegh tal-kawza li kieku kienet tirrizulta kawzali li kienet tikkontesta n-negozju li kien taha origini ghall-istess kambjali inficjati. Dan ukoll fi skorta ta' gjurisprudenza stabbilita.

(b) Li s-sentenza tat-8 ta' April 1992 effettivament iddecidiet fuq il-validita' tal-kambjali u jekk id-dokumenti li fuqhom saret l-azzjoni setghux jigu gjuridikament konsidrati bhala tali.

Hi allura sentenza li tinvesti biss il-forma tal-kambjali u li bl-ebda mod ma tinvesti n-negozju jew ir-raguni ghaliex gew emessi. Mhux biss l-oggett tal-gjudikat kien differenti minn dak tal-prezenti istanza, mhux biss il-punt kontrovers f'din l-istanza ma kellu x'jaqsam xejn ma' dak dibattut u deciz fl-azzjoni kambjarja, imma l-oggett tal-kawza kien toto coelo differenti :- fl-azzjoni kambjarja kienet manifestament id-domanda ghal hlas tal-import tal-kambjala kif irrizulta formalment mill-wicc taghha indipendentement minn negozju ; fil-prezenti istanza kien in-negozju innifsu li kien qed jigi kontestat fil-kontro-talba tal-konvenut nomine u dan indipendentement mil-kambjalijiet li, fl-ahhar mill-ahhar, b'sentenza ta' din il-Qorti gew dikjarati li ma kienu kambjalijiet xejn.

Ghandu jkun aktar minn car u ovvju illi una volta l-Qorti tkun iddegretat li ma kienux jezistu l-kambjalijiet għall-fini tal-ligi billi dawn kienu irritwali għax difettuzi fil-forma kellha f'kull kaz tinsorgi l-obbligazzjoni originali li temergi mir-relazzjoni kontrattwali li, kif inghad, kellha ezistenza indipendenti u awtonoma mill-azzjoni kambjarja magħha konnessa. Il-causa petendi fil-kontro-talba kienet allura manifestement diversa mill-causa petendi fl-azzjoni kambjarja. Eccezzjoni ta' res judicata ma kienitx allura sostenibbili u l-konsiderazzjonijiet fis-sentenza appellata li jsostnu diversament kellhom jigu skartati.

Konsegwenza ta' dan, din il-Qorti kellha tasal necessarjament għall-konkluzjoni illi ma kienx hemm ostakolu gjuridiku għall-konsiderazzjoni tal-kontro-talba bhala azzjoni separata u distinta mill-azzjoni kambjarja u li ma kien hemm xejn x'josta lil din il-Qorti tilqa' t-talba tal-konvenut nomine una volta tali meritu qatt ma kien gie kunsidrat u deciz f'sentenza ohra.

Stabbilit ukoll illi l-attur nomine jirrizulta li baqa' kontumaci fir-rigward tal-kontro-talba, kunsidrat li l-istess attur nomine bl-ebda mod ma kkontesta dik it-talba, li tirrizulta wkoll adegwatement provata mill-provi prodotti mill-istess konvenut nomine, din il-Qorti m'għandhiex triq ohra hlief illi tikkunsidra li l-kontra-talba kienet giet pruvata mis-socjeta' konvenuta. Dan necessarjament iwassal għall-konkluzjoni illi t-talba tal-

attur nomine kif dedotta fl-att tac-citazzjoni ma setghetx tigi milqugha in kwantu hu issa definittivament stabbilit illi s-socjeta' konvenuta gjustament iddetjeniet l-ammont minn ghandha reklamat fil-kontro-talba, liema ammont l-attur nomine kien qieghed ingjustament jitlob ir-rifuzjoni tieghu.

Ghal dawn il-motivi, din il-Qorti tiddeciedi l-appell billi tirrevoka s-sentenza appellata u konsegwentement tichad it-talbiet tal-attur nomine kif dedotti fl-att tac-citazzjoni u tilqa' t-talbiet tal-konvenut nomine kif dedotti fil-kontro-talba. L-ispejjez taz-zewg istanzi kellhom jithallsu mis-socjeta' attrici.

Dep/Reg

mg